

HASUMIYAR TSARO

MAI SHELAR MULKIN JEHOBAH



WANE SAKO NE
KE LITTAFI MAI TSARKI?

WANNAN MUJALLAR, *Hasumiya Tsaro*, ana buga ta ne don girmama Jehobah Allah, Mamallakin sama da Rasa. Tana Karfafa mutane cewa Mulkin Allah zai kawar da dukan mugunta kuma ya mai da duniya aljanna ba da dadewa ba. Tana sa a ba da gaskiya ga Yesu Kristi, wanda ya mutu domin mu sami rai madawwami kuma wanda a yanzu shi ne Sarkin Mulkin Allah. An soma buga wannan mujallar babu fashi tun daga shekara ta 1879. Wannan mujallar ba ta siyasa ba ce. Littafi Mai Tsarki ne madogaranta.

Za ka so karin bayani ko kuwa nazarin Littafi Mai Tsarki a gidanka kyauta?

Ka shiga Dandalin
www.jw.org/ha ko kuma ka aika sa'ko zuwa ga daya daga cikin wadannan adireshin da ke kasa.

Na NIJERIA:
Jehovah's Witnesses
P.M.B. 1090
Benin City 300001
Edo State

Na BENIN:
Les Témoins de Jéhovah
B.P. 312
AB-Calavi

Za ka sami cikakken jerin adireshinmu a www.jw.org/ha/hanyar-tuntuba.

Wannan mujallar ba ta sayarwa ba ce. Sashe ce ta aikin ilimantarwa na Littafi Mai Tsarki a dukan dunyi wadda ake tallafa wa da gudummawar da aka ba da da son rai. Sai dai ko an ba da alama, an dauko dukan Nassosin da aka yi amfani da su ne daga Littafi Mai Tsarki.

The Watchtower (ISSN 0043-1087) is published bimonthly by Watchtower Bible and Tract Society of New York, Inc.; L. Weaver, Jr., President; G. F. Simonis, Secretary-Treasurer; 25 Columbia Heights, Brooklyn, NY 11201-2483, and by Watch Tower Bible and Tract Society of Canada, PO Box 4100, Georgetown, ON L7G 4Y4. Periodicals Postage Paid at Brooklyn, NY, and at additional mailing offices. POSTMASTER: Send address changes to Watchtower, 1000 Red Mill Road, Wallkill, NY 12589-3299. © 2013 Watch Tower Bible and Tract Society of Pennsylvania. Duk Wata Dama a Käre Take. Printed in Nigeria.

ABIN DA KE SHAFIN FARKO

Wane Sa'ko Ne Ke Littafi Mai Tsarki? SHAFUFFUKA NA 3-7

Me Ya Sa Zai Dace Ka
San Abin da Ke Littafi Mai Tsarki? 3

Ta Yaya Muka Soma Wanzuwa? 4

Allah Ya Shirya Yadda Zai Ceci 'Yan Adam 5

“Mun Sami Almasihu”! 6

Albishiri ga Dukan Mutane 7

A FITOWAR NAN

Muna Bauta wa Jehobah da Farin Ciki Duk da Talaucinmu 8

Ku Koyar da Yaranku

—Ana Iya 'Bata wa Allah Rai

—Ta Yaya Za Mu Iya Sa Shi Farin Ciki? 10

Ka Kusaci Allah

—“Allah Yana Son Mai Bayarwa da Dadin Rai” 12

Ka Kusaci Allah


—“Ubangiji Ya Gafarta Muku” 13

Littafi Mai Tsarki Yana Gyara Rayuwar Mutane 14

Amsoshin Tambayoyi Daga Littafi Mai Tsarki 16



ZA KA SAMI KARIN BAYANI A INTANE | www.jw.org/ha



TAMBAYOYIN DA AKE YAWAN YI GAME
DA SHA'DUN JEHOBAH

—Me Ya Sa Kuke Zuwa Kofa Kofa?

(Ka danna GAME DA MU > TAMBAYOYIN DA AKE YAWAN YI)

KA SAUKO DA WANNAN
MUJALLAR DAGA
INTANE A HARSUNA
DABAM-DABAM





WASU BAYANAI GAME DA LITTAIFI MAI TSARKI

Jigonsa: Yadda mulkin Allah a sama zai sa a yi adalci da kuma zaman lafiya a duniya

Abin da Ke Ciki: Littattafai 39 a Ibrananci (wasu sassa a Larabci) hadé da littattafai 27 a Hellenanci

Rubutunsa: Mutane 40 ne suka yi shekaru wajen 1,600 suna rubutawa, daga shekara ta 1513 kafin zamaninmu zuwa wajen shekara ta 98 a zaminmu

Harsuna: Ayanzu haka, an riga an fassara littattafan da ke cikinsa gaba daya ko kuma wasu a cikinsu zuwa harsuna 2,500

Me Ya Sa Zai Dace Ka San Abin da Ke Littafi Mai Tsarki?

Littafi Mai Tsarki ne littafin da mutane suka fi sani a cikin duniya duka. Me ya sa? Daya daga cikin dalilan shi ne, labaran da ke ciki abubuwa ne da mutane da yawa a yau suke shaidawa. Yana dauke da labaran gaskiya game da mutane da suka rayu a dā, dangantaka da ke tsakanin su da juna da kuma Allah. Wadannan labaran da aka rubuta da kalmomi masu sauñin fahimta suna koya mana darussa da yawa. Kari ga haka, ana iya fas-sara su zuwa darurruwan harsuna da mutane da yawa a wurare dabam-dabam suke ji. Kuma ka' idodin Littafi Mai Tsarki suna da amfani a kowane lokaci.

Mafi muhimmanci ma, Littafi Mai Tsarki littafi ne *daga wurin* Allah kuma yana tattauna batutuwa da yawa *game da* Allah. Ya bayyana sunan Allah da halinsa da kuma nufinsa da ba zai canja ba ga duniya da 'yan Adam. Littafi Mai Tsarki ya kuma bayyana yadda Shai-dan ya kalubalanci Jehobah tun da dadewa, da kuma yadda Jehobah zai tabbar cewa Shaidan makaryaci ne, sa'an nan ya kawar da mugunta. Karanta Littafi Mai Tsarki da niyyar koyo zai taimaka wa mutane su kasance da bangaskiya da kuma bege.

A cikin Littafi Mai Tsarki, muna iya samun bayanai da ba za mu tafa samu a wani wuri ba. Alal misali, Littafi Mai Tsarki ya bayyana mana gaskiya game da batutuwa kamar wadannan:

- Yadda muka soma wanzuwa da kuma dalilin da ya sa muke shan wahala
- Abin da Allah ya yi don ya ceci 'yan Adam
- Abin da Yesu ya yi mana
- Abin da zai faru da duniya da kuma 'yan Adam a nan gaba

Don Allah ka karanta abin da ke shafuffuka na gaba don ka san abin da ke cikin Littafi Mai Tsarki.

Ta Yaya Muka Soma Wanzuwa?

A takaice, littafi na farko a cikin Littafi Mai Tsarki wato, Farawa ya bayyana yadda sararin samaniya ya soma wanzuwa. Ya ce: "A cikin farko Allah ya halici sama da kasa." (Farawa 1:1) Allah ya halicci mutane na farko, wato, Adamu da Hawwa'u bayan halittar tsiro da itatuwa da kuma dabbobi. 'Yan Adam sun bambanta da dabbobi domin suna da halaye irin na

Allah, har da 'yancin yin zaɓi. Saboda haka, za su fuskanci sakamakon duk abin da suka yi. Idan suka bi umurnin Allah, za su iya cika nufinsa ta wajen zama iyaye na farko da za su yi rayuwa a matsayin kamiltattu cikin salama har abada.

Amma, wani mala'ika ya soma kasancewa da mugun buri, sai ya yi amfani da wadannan mutanen wajen cim ma burinsa. Shi ya sa aka ba shi suna Shaidan, wanda yake nufin "Dan tawaye." Shaidan ya yi amfani da maciji wajen yaudarar Hawwa'u kuma ya gaya mata cewa ba ta bukatar ja-gorancin Allah. Adamu da Hawwa'u sun yi biyayya da Shaidan kuma hakan ya sa suka bata dangantakarsu da Mahaliccinsu. Mummunan zaɓi da iyayenmu na farko suka yi ya sa sun yi hasarar rai madawwami kuma sun jawo mana zunubi da ajizanci da kuma mutuwa, wadda ta zama rigar kowa.

Nan da nan Allah ya sanar cewa zai magance wannan yanayin kuma ya yi wa 'yan Adam hanyar samun rai na har abada. Allah ya annabta cewa wata "zuriya" wato, wani mutum mai girma zai halaka Shaidan kuma ya kawar da wahalar da Shaidan da kuma Adamu da Hawwa'u suka baro. (Farawa 3:15) Wane ne zai zama wannan 'zuriyar'? Bari mu gani.

Amma kafin wannan zuriyar ta bayyana, Shaidan ya yi kokarin birkitar da nufin Allah. Zunubi da mugunta sun yadu ko'ina a duniya. Allah ya tsai da shawara cewa zai halaka masu mugunta da rigyawa. Ya umurci adalin nan Nuhu ya gina wani jirgi kamar babban akwatin da ba zai nitse ba, don ya ceci kansa da iyalinsa da kuma dabbobin da Allah ya umurce shi ya shigar da su cikin jirgin.

Shekara daya bayan somawar Rigyawar, Nuhu da iyalinsa suka fito daga jirgin kuma suka zauna a cikin duniya da aka tsabtace daga mugunta. Amma, 'zuriyar' ba ta bayyana ba tukun.

—Bisa ga abin da ke littafin Farawa surori 1-11; Yahuda ayoyi 6, 14, 15; Ru'ya ta Yohanna 12:9.




Allah Ya Shirya Yadda Zai Ceci 'Yan Adam

Allah ya yi wa Ibrahim mai aminci alkawari cewa 'zuriyar' da aka yi annabci a kanta za ta fito daga wurinsa ne. Kuma ta wurin wannan zuriyar 'dukan al'ummai' za su sami albarka. (Farawa 22:18) Daga bayaya, Yakubu jikan Ibrahim ya kaura zuwa kasar Masar kuma a nan ne iyalinsa suka yalwata har suka zama al'ummar Isra'il ta dā.

A kwana a tashi aka yi wani azzalumin Fir'auna da ya mai da Isra'ilawan bayi. Hakan ya sa Allah ya aika da annabi Musa wanda ya fitar da su daga wannan kasar kuma ya raba Jar Teku ta mu'ujiza don su bi cikinta. Daga bayaya Allah ya ba al'ummar Isra'il Dokoki Goma da kuma wasu dokoki don su yi musu ja-gora da kuma kāriya. Wadannan dokokin sun bayyana irin hadayu da za su ri'ka yi don a gafarta musu zunubansu. Allah ya hure Musa ya gaya musu cewa zai aika musu da wani annabi. Wannan annabin ne zai zama 'zuriyar' da aka yi alkawarinta.

Bayan shekaru fiye da dari hudu, Allah ya yi wa Sarki Dauda alkawari cewa wannan 'zuriyar' da aka yi alkawarinta a cikin gonar Adnin za ta yi sarautar Mulkin da zai dawwama har abada. Zuriyar nan ne ta zama Almasihu, wato Mai ceto da Allah ya zaba don ya ceci 'yan Adam kuma ya sake mai da duniya Aljanna.



Da sannu-sannu Allah ya ci gaba da bayyana abubuwa game da Almasihun ta bakin Dauda da kuma wasu annabawa. Sun annabta cewa Almasihun zai zama mai tawali'u da alheri kuma sarautarsa za ta sa yunwa da rashin adalci da kuma ya'ki su zama labari. 'Yan Adam baki daya za su yi zaman lafiya da juna da kuma dabbobi. Ciwo da wahala da mutuwa ma duk za su zama labari, da yake tun dā can ba nufin Allah ba ne. Za a kuma ta da matattu don su ci gaba da rayuwa a duniya.

Ta bakin annabi Mikah, Allah ya annabta cewa za a haifi Almasihun a garin Bai'talami. Annabi Daniyel kuma ya annabta cewa za a kashe shi, amma Allah zai ta da shi kuma ya nada shi Sarki a sama. Kari ga haka, Daniyel ya ga wata ru'ya cewa Mulkin Almasihun zai sauya duk sauran mulkoki. Shin Almasihun ya bayyana kamar yadda aka annabta kuwa?

—Bisa ga abin da ke littafin Farawa surori 22-50, Fitowa, Kubawar Shari'a, 2 Sama'il, Zabura, Ishaya, Daniyel, Mikah, Zakariya 9:9.

SUNA MAI TSARKI NA ALLAH

A asalin littattafai na Littafi Mai Tsarki, za a sami sunan nan Jehobah a Farawa sura 2:4, kuma wannan ne farkon aukuwarsa. Wannan sunan da babu mai irinsa ya bayyana wajen sau 7,000 a cikin wadannan littattafai na asali. Ma'anar wannan sunan ita ce "Yana Sa Ya Zama," kuma hakan yana tabbatara mana cewa Jehobah zai iya yin dukan abubuwa da ya nufa da kuma yi alkawarinsu.

“Mun Sami Almasihu”!

Shekaru wajen dari hudu bayan da aka rubuta littafi na karshe a cikin Nassosin Ibrananci, annabcin da Mikah ya yi game da Almasihu ya cika kuma aka haifi Yesu a Bai’talami. Wajen shekaru 30 bayan haka, wato a shekara ta 29 a zamaninmu, sashe na farko a cikin annabcin Daniyel game da zuwan Almasihun ya cika. An yi wa Yesu baf-tisma kuma Allah ya shafe shi da ruhu mai tsarki. Almasihun da aka dafe ana jiransa, wanda shi ne Zuriyar ya iso a daidai lokacin da aka ce zai zo!

Nan da nan, Yesu ya soma yin wa’azi, yana “kawo bishara ta mulkin Allah.” (Luka 8:1) Yesu ya kasance mai alheri kuma ya damu da mutane sosai, daidai kamar yadda aka annabta. Ya koyar da mutane cikin kauna kuma a hanyar da za su gane, kuma ya warkar da mutane daga “kowane irin rasha lafiya.” Hakan ya nuna cewa Allah yana tare da shi. (Matta 4:23) Mutane manya da kanana da suka je wurin Yesu sun ga tabbacı cewa shi ne “Almasihu.”—Yohanna 1:41.


Yesu ya annabta cewa gab da lokacin da Mulkinsa zai mallaki duniyar nan gaba daya, za a yi yake-yake da girkizar kasa kuma mutane za su sha wahala sosai. Ya umurce mu duka mu “yi tsaro.”—Markus 13:37.

Yesu kamiltaccen mutum ne da ya yi biyayya da Allah sa’ad da yake duniya, amma a karshe magab-tansa suka kashe shi. Mutuwarsa ta bude mana hanyar samun abin da Adamu da Hawwa’u suka rasa, wato begen yin rayuwa har abada a cikin Aljanna.

Mutuwar Yesu da kuma tashinsa daga matattu a matsayin mala’ika mai iko, kwana uku bayan ya mutu cikar annabci ne. Bayan haka, Yesu ya bayyana ga almajiransa sama da 500 a lokaci daya. Kafin ya haura sama, Yesu ya umurci mabiyanisa su yi shelar bishara game da shi da kuma Mulkinsa

ga “dukan al’ummai.” (Matta 28:19) Sun yi wannan aikin iyakacin gwargwadonsu kuwa?

—Bisa ga abin da ke littafin Matta, Markus, Luka, Yohanna, 1 Korintiyawa.



Albishiri ga Dukan Mutane

Tashiwar Yesu daga matattu ta sa almajiransa suka kasance da tabbacı da kuma kwazo. Manzo Bulus musamman ma ya bi kasashe da ke Asiya Karama da Bahar Rum don ya kafa ikilisiyoyi kuma ya karfafa Kiristoci su yi tsayin daka sa'ad da ake matsa musu su taka dokar Allah da kuma sa'ad da ake tsananta musu. Duk da wadannan matsalolin, mutane da yawa sun zama Kiristoci.

Daga bayan jefa Bulus cikin fursuna. Duk da haka, ya rubuta wasiku zuwa ga ikilisiyoyi don ya karfafa da kuma gargadar da su. Ya yi musu gargadi a kan wata babbar matsala da za su fus-kanta, wato, ridda. Ruhu mai tsarki ya nuna wa Bulus yadda "kerketai masu-zafin hali" da suke fadin "karkatattun zantattuka" za su shigo cikinsu domin "su janye masu-bi."—Ayyukan Manzanni 20: 29, 30.


Wannan ridda ta soma kafin karshen karni na farko. A wannan lokacin ne Yesu ya saukar wa manzo Yohanna da wahayin abin da zai faru a nan gaba. Kamar yadda Yohanna ya rubuta, 'yan hamay-ya da kuma malaman karya ba za su iya hana Allah cika asalin nufinsa ga duniya da kuma 'yan Adam ba. Kowace "Kabila da harshe da al'umma" za ta ji bisharar Mulkin Allah. (Ru'ya ta Yohanna 14:6) Duniya za ta zama Aljanna kuma duk wanda ya yi nufin Allah zai iya more rayuwa a lokacin!

Shin hakan albishiri ne a gare ka? Idan amsarka e ce, to ka kara koya game da sakon da Allah ya aika wa mutane a cikin Littafi Mai Tsarki, kuma ka koyi yadda wannan sakon zai amfane ka yanzu da kuma nan gaba.

Za ka iya karanta Littafi Mai Tsarki a cikin harsuna wajen 50 a dandalin www.jw.org. Kari ga haka, za ka iya karanta kasidun nan *Littafi Mai Tsarki – Wane Sako Ne Ke Cikinsa?* da *Albishiri Daga Allah!* da kuma littafin nan *Menene Ainihi Littafi Mai Tsarki Yake Koyarwa?* da dai wasu littattafai a wannan

dandalin. Dukansu suna tattauna dalilin da ya sa za mu iya amince da Littafi Mai Tsarki da kuma yadda mu da iyalinmu za mu iya bin shawarar da ke cikinsa. Ko kuma ka nemi karin bayani daga duk Mashaidin Jehobah da ka gani.

—*Bisa ga abin da ke littafin Ayyukan Manzanni, Afisawa, Filibiyawa, Kolosiyawa, Filimon, 1 Yohanna, Ru'ya ta Yohanna.* ■



Muna Bauta wa Jehobah da Farin Ciki Duk da Talaucinmu

ALEXANDER URSU NE YA BA DA LABARIN

Kakana da mahaifina sun zauna a wani gida da ba a kammala gininsa ba a Rauyen Cotuijeni da ke arewancin Rasar Moldova. A wannan Rauyen ne aka haife ni a watan Disamba na shekara ta 1939. Iyayena sun zama Shaidun Jehobah wajen shekaru bakwai kafin a haife ni. Bayan mahaifiyata ta fahimci cewa kakana yana da ilimin Littafi Mai Tsarki fiye da firist da ke Rauyen, sai ta yarda ta zama Mashaidiya.

Sa'ad da nake dan shekara uku, an kai mahaifina da kawuna da kuma kakana sansanin bauta don sun ki su yi yači da kuma siyasa. Mahaifina ne kawai ya tsira. A shekara ta 1947 bayan Yačin Duniya na Biyu, mahaifina ya dawo gida da mummunan ciwon baya. Ko da yake yana rashin lafiya sosai, ya ci gaba da rike imaninsa.

GAGARUMIN CANJI A RAYUWARMU

A ranar 6 ga Yuli a shekara ta 1949 sa'ad da nake dan shekara tara, an cunkushe iyalinmu da darurruwan Shaidu daga kasar Moldova a cikin motocin kwashe shanu kuma aka kai mu bauta a Siberiya. Bayan mun yi tafiya mai nisan mil fiye da 4,000 cikin kwanaki 12, sai muka tsaya a tashar jirgi da ke garin Lebyazhe. Hukumomin garin suna nan suna jiran mu. Da muka iso, sai suka rarraba mu zuwa kananan rukunoni kuma nan da nan aka kai mu wurare dabam-dabam a yankin. Wadanda suke rukuninmu sun zauna a cikin wata makaranta da an daina amfani da ita. Mun gaji tilis kuma muna matukar bakin ciki. Wata tsohuwar 'yar'uwa a cikinmu ta soma wača ciki-ciki. Wasu Shaidu ne suka rubuta wačar a lokacin Yačin Duniya na Biyu, kuma dukanmu muka rera wačar tare. Ga kalmomin wačar:



A tashar jirgin Rasa a Dzhankoy a misalin 1974

*"An kai 'yan'uwa da yawa zuwa
bauta a wurare masu nisa.
An kai su arewa da kuma gabas.
An wahal da su kuma aka tsananta
musu domin sun yi aikin Allah."*

Da shigewar lokaci, mun soma halartan taro kowne Lahadi a wani wuri mai nisan mil 8 don mu koyi Littafi Mai Tsarki. Sau da yawa mukan tashi da asuba a cikin dāri, a lokacin da ake bala'in sanyi kuma mu yi tafiya cikin kančara da ke kama mu a kwankwaso. Mu 50 ko fiye da hakan mukan cunkushe a wani karamin daki. Muna soma taron da rera wakoki biyu ko uku. Sai a yi addu'a sa'an nan a tattauna amsoshin tambayoyi game da Littafi Mai Tsarki. Muna hakan har tsawon awa daya ko fiye da hakan, sa'an nan mu rera wasu wačoki kuma mu tattauna wasu amsoshin tambayoyi game da Littafi Mai Tsarki. Babu shakka, wannan tsarin ya karfafa bangaskiyarmu sosai!

SABABBIN MATSALOLI

A shekara ta 1960, mu da aka kai mu bauta mun dan sami 'yanci kuma hakan ya ba ni damar zuwa kasar Moldova ko da yake mu talakawa ne. A nan ne na hadu da Nina, wadda iyayenta da kakanninta ma Shaidu ne. Ba da dadewa ba muka yi aure kuma muka koma Siberiya inda aka haifi 'yarmu Dina a shekara

ta 1964 sa'an nan danmu Viktor a shekara ta 1966. Shekaru biyu bayan haka, muka koma kasar Yukiren kuma muka kama zama a cikin wani karamin gida a Dzhankoy, wani birni mai nisan mil 100 daga Yalta a tsibirin Crimea.

A Crimea da kuma kasar Rasha ta dā, an sa takunkumi a kan ayyukan Shaidun Jehobah. Amma ba a matsa mana lamba ko kuma tsananta mana kamar yadda aka saba ba. Wannan ya sa wasu Shaidu suka soma sanyi-sanyi a bautarsu. Sun dfauka cewa tun da sun riga sun sha wahala a yankin Siberiya, yanzu zai dace su mai da hankali ga tara dukiya.

ABUBUWA MASU BAN FARIN CIKI

A ranar 27 ga Maris a 1991, an ba mu 'yancin bauta a duk kasar Rasha ta dā, kuma an yi rajistar addinimmu. Nan da nan aka soma shirin taron gunduma na musamman na tsawon kwanaki biyu a wurare bakwai. Mu za mu halarci wanda za a yi a Odessa, a kasar Yukiren, kuma za a soma shi a ranar 24 ga Agusta. Na tafi wurin wata daya kafin wannan lokacin don mu shirya babban filin wasa da aka samu don taron.

Mukan wuni muna aiki, kuma sau da yawa idan dare ya yi muna kwana a kan benci da ke cikin filin. 'Yan'wanmu Shaidu mata da yawa sun share filin wasan. Sharar da aka kwashen a filin zai cika wajen babban tirela biyu ko kuma wajen tan 70. Wadanda suke hidima a sashen da ke kula da masauki sun yi iya Kokarinsu don su samu masauki wa mutane 15,000 da za su halarci taron. Farat daya kawai, ana wani sai ga wata!

A ranar 19 ga watan Agusta, kwanaki biyar kafin a soma taron, an yi wa Mikhail Gorbachev, Shugaban tarin kasashe da ake kira USSR daurin talala, sa'ad da ya je hutun shakatawa a birnin Yalta, kusa da inda muke. Sai aka hana mu izinin gudanar da taron. Wadanda za su zo taron sun soma kiran ofishin reshe kuma suna tambaya: "Me za mu yi da tikitin bas da

Ni da matata da yaranmu da jikokinmu
da tattafa-kunnenmu



kuma jirgin kasa da muka saya?" Bayan wadanda suke tsara taron sun yi addu'a sosai, sai suka gaya musu cewa su zo kawai.

An ci gaba da yin addu'a da shirye-shirye. Sa'ad da bakin suka soma isowa daga Kasashen Soviet Union, 'yan'uwa a sashen da ke kula da jigilar masu zuwa taron sun tafi tarban su don su kai su masaukai. Kowace safiya, mambobin Kwamit'in Taron Gundumar suna zuwa wurin hukumar birnin. Kowane dare da 'yan'uwan nan suke dawowa, ba sa kawo wani albishiri.

JEHOBAH YA AMSA ADDU'ARNU

A ranar Alhamis, 22 ga watan Agusta, kwana biyu kafin ranar da aka sanya za a soma taron, sai Kwamit'in Taron Gundumar suka dawo da albishiri. Sun ce an ba mu izini mu gudanar da taron! Yayin da muke wa'kar bude taron da kuma addu'a a bayan hakan, kamar mu zuba ruwa a kasa mu sha saboda murna.



Taron gunduma a Odessa a 1991

Bayan da aka tashi taron a ranar Asabar, ba mu koma masaukinmu nan da nan ba domin muna ta tadi har dare da abokai da muka yi kwan-biyu da ganin junna. Wadannan Kiristoci ne masu bangaskiya sosai da suka jimre mawuyacincin gwaji.

An sami ci gaba sosai tun shekaru 22 bayan wannan taron gundumar. An gina Majami'un Mulki da yawa a duk kasar Yukiren, kuma addadin masu wa'azin Mulkin Allah ya haura daga mutum 25,000 a shekara ta 1991 zuwa sama da 150,000 a yanzu!

HARILA MUNA BAUTA WA JEHOBAH

Har ila, iyalinmu na zama a cikin wannan gidan da muka samu a birnin Dzhankoy da ke da kimarin mutane 40,000 a yanzu. Ko da yake iyalan Shaidun Jehobah kafan ne kawai a Dzhankoy a lokacin da muka zo daga Siberiya a shekara ta 1968, yanzu akwai ikilisiyo-yi shida a birnin.

Iyalina ma ta samu karuwa. A yau, ni da matata da yaranmu da jikokinmu da kuma tattafa-kunnenmu ne muke da rai kuma muna bauta wa Jehobah. ■



Ana iya Bata wa Allah Rai

TA YAYA ZA MU IYA SA SHI FARIN CIKI?

*An taña sa ka bañin ciki har ka yi kuka?—** Mai yiwuwa hakan ya taña faruwa da kowannenmu. A wani lokaci za a iya yin Rarya a kanmu ko kuma a fadi wani abu da ba mu yi ba. *Hakan zai bata mana rai sosai, ko ba haka ba?—* Allah ma yana bañin ciki a duk lokacin da aka yi Rarya a kansa. Bari mu tattauna wannan batun don mu ga yadda za mu iya sa Allah farin ciki maimakon bañin ciki.

Littafi Mai Tsarki ya ce wasu mutane da suka fada cewa suna Raunar Allah sun “*bata masa rai*.” To, bari mu ga dalilin da ya sa Jehobah yake jin haushi a duk lokacin da muka ñi yin abin da ya ce mu yi.

Mutane biyu da Jehobah ya fara halitta a duniya sun sa shi bañin ciki sosai. Jehobah ya sa su a cikin Aljanna, inda ake kira “gonar Adnin.” *Suwane ne mutanen nan?—* Hakika, da farko Adamu, daga bayu kuma Hawwa'u. Bari mu ga abin da suka yi da ya bata wa Jehobah rai.

Bayan Jehobah ya sa su a cikin wannan gonar, ya gaya musu su kula da ita. Ya kuma gaya musu cewa za su iya haifan 'ya'ya kuma su zau na a cikin gonar ba tare da mutuwa ba. Amma kafin Adamu da Hawwa'u su haifi 'ya'ya, wani mummunan abu ya faru. *Ka san ko mene ne wannan abin?—* Wani mala'ika ya sa Hawwa'u sa'an nan Adamu su yi wa Jehobah tawaye. Bari mu ga yadda hakan ya faru.

Mala'ikan ya sa wani maciji ya yi kamar yana magana. Hawwa'u ta ji dadin abin da macijin ya fada. Ya gaya mata cewa za ta zama “kamar Allah.” Sai ta yi abin da macijin ya gaya mata ta yi. *Ka san abin da macijin ya ce ta yi?—*


* Idan kana karatun da yaro ne, wannan alamar fid da ma'ana tana nufin ka dakata ka Karfafa shi ya fadi ra'ayinsa.

Hawwa'u ta ci 'ya'yan itacen da Jehobah ya gaya wa Adamu cewa kada su ci. Kafin Allah ya halicci Hawwa'u, ya gaya wa Adamu cewa: "An yarda maka ka ci daga kowane itacen gona a sâke: amma daga itace na sanin nagarta da mugunta ba za ka diba ba ka ci: cikin rana da ka ci, mutuwa za ka yi lallai."

Hawwa'u ta san wannan dokar. Amma ta ci gaba da kallon wannan itacen sai ta ga cewa "yana da kyau domin ci, abin sha'awa ne kuma ga idanu, . . . sai ta diba 'ya'yansa, ta ci." Daga bayta ba Adamu 'ya'yan itacen, "shi kuwa ya ci." **Kana ganin me ya sa ya yi hakan?**— Dalilin shi ne cewa Adamu ya Raunaci Hawwa'u fiye da Jehobah. Ya gwammace ya faranta mata rai maimakon Allah. Amma yi wa Jehobah biyayya ya fi muhimmanci da yi wa *mutane* biyayya!

Ka tuna da macijin da ya yi magana da Hawwa'u? Kamar yadda mutum zai iya sa 'yar tsana ta *yi kamar* tana magana; wani ne ya sa macijin ya yi kamar yana magana. **Muryar wane ne aka ji ta bakin macijin?**— Muryar 'tsohon macijin nan, shi wanda ake ce da shi Iblis da Shaidan.'

Ka san yadda za ka iya sa Jehobah farin ciki?— Ta wajen yin RoKari ka yi masa biyayya a kowané lokaci. Shaidan ya ce zai iya sa dukan mutane su yi masa biyayya. Saboda haka, Jehobah ya umurce mu cewa: "Dana [ko 'yata], ka yi hikima, ka fa faranta zuciyata: domin in mayar da magana ga wanda ya zarge ni." Shaidan yana zagi ko kuma yi wa Jehobah gwalo. Ya ce zai iya sa dukan mutane su daina bauta wa Allah. Saboda haka ka sa Jehobah farin ciki ta wajen yi masa biyayya da kuma bauta masa! **Za ka RoKarta ka yi hakan?**—■



KA KARANTA A NAKA
LITTAFI MAI TSARKI

Zabura 78:40

Farawa 1:26-28; 2:15-17; 3:1-6

Ru'ya ta Yohanna 12:9; Misalai 27:11



“Allah Yana Son Mai Bayarwa da Dadin Rai”

Wace irin kyauta ce idan aka yi maka za ka yi go-diya sosai? Hakika yawancinmu za mu yi farin ciki sosai idan wani ya ba mu kyauta domin yana Rau-narmu, ba don kawai ya rasa na yi ba. Irin mura-din da mutum yake da shi sa'ad da yake bayarwa yana da muhimmani sosai a gare mu. Dadin da-dawa ma, Allah yana lura da hakan. Ka yi la'akari da abin da manzo Bulus ya fada a littafin **2 Korintiyawa 9:7.**

Me ya sa Bulus ya rubuta wadannan kalmomi? Yana so ne ya Karfafa Kiristoci da ke Ko-rinti su tallafa wa 'yan'uwansu mabukata da ke Rasar Yahudiya. Shin ya yi KoKarin tilasta musu su yi bayarwa ne? A'a. Akasin haka, ya ce: "Ko-wane mutum ya aika bisa yadda ya annita a zuci-yarsa; ba da cicijewa ba, ba kuwa kamar ta dole ba: gama Allah yana son mai-bayarwa da dadin rai." Bari mu bincika abin da Bulus ya fada da kyau.

"Yadda ya annita a zuciyarsa." Manzo Bulus ya ce Kirista na gaske yana bayarwa domin ya Rudura "a zuciyarsa" ya yi hakan. Kari ga hakan, Kirista yakan yi tunani sosai a kan bukutun 'yan'uwansa masu bi. Wani masani ya ce kalmar Helenanci da aka fassara zuwa "annita" tana nufin mutum ya "shirya tun da wuri" kafin ya yi wani abu. Sa-boda haka, Kirista yakan yi tunani a kan bukutun 'yan'uwansa masu bi don ya ga yadda zai iya tai-maka musu.—1 Yohanna 3:17.

'Ba kamar ta dole ba.' Manzo Bulus ya bayyna abubuwa biyu da za su dace Kiristoci su guji yi idan suna bayarwa. Wato kada su yi bayarwa da zuciya biyu ko kuma kamar ana tilasta musu. Mutumin da ke bayarwa da zuciya biyu ko kamar ana tilasta masa "yana bañin ciki cewa za a raba shi da kudinsa," in ji wata majiya. Irin wannan mu-tumin yana ji kamar ana matsa masa ne ya ba

da kyauta. Shin za ka so irin mutumin nan ya yi maka kyauta?

"*Allah yana son mai-bayarwa da dadin rai.*" Bulus ya ce idan Kirista yana so ya yi bayarwa, ya kamata ya yi hakan da dadin rai ko kuma farin ciki. Hakika bayarwa da muradi mai kyau ne yake kawo farin ciki. (Ayyukan Manzanni 20:35) Mai bayarwa da dadin rai ba zai iya boye murnar-sa ba. Kalmar Helenanci da ke nufin "dadin rai" tana kwatanta yadda mai bayarwar yake ji a cikin zuciyarsa kuma hakan zai bayyana a fuskarsa.

“Allah yana Raunar mutanen da suke son bayarwa”

Mutumin da ke bayarwa da dadin rai yana sa mu da kuma Allah farin ciki. Wani juyin Littafi Mai Tsarki ya ce: "Allah yana Raunar mutanen da suke son bayarwa."—Juyin *Contemporary English Version.*

Wannan furucin da Allah ya hure Bulus ya rubu-ta shi ne Ra'idar da ya kamata Kirista ya riRa la'a-kari da ita sa'ad da yake bayarwa. Ko da muna yin amfani da lokacinmu ko Karfinmu ko dukiyar-mu wajen taimaka wa mutane musamman ma mabukata, ya kamata mu yi hakan ne da son rai kuma don muna so mu taimake su. Irin wan-nan bayarwar za ta sa mu farin ciki kuma za ta sa Allah ya Raunace mu domin "yana son mai-bayarwa da dadin rai." ■

“Ubangiji Ya Gafarta Muku”

“Wanda ya ū gafarta wa wani yau zai yi da-nasani gobe.” Abin da wani dan tarihi mai suna Edward Herbert ya fada ke nan wajen shekaru 400 da suka wuce. Kalaminsa ya nuna daya cikin dalilan da ya sa muke bukata mu riķa gafartawa, domin nan ba da dadewa ba mu ma za mu bukaci a gafarta mana. (Matta 7:12) Amma, akwai babban dalilin da ya sa ya kamata mu riķa gafartawa. Ka lura da abin da manzo Bulus ya fada a littafin **Kolosiyawa 3:13.—Karanta.**

Tun da yake dukanmu ajizai ne, za mu iya ɓata wa mutane rai kuma su ma za su iya yi mana hakan a wasu lokatai. (Romawa 3:23) Mene ne za mu yi don mu ci gaba da zaman lafiya da mutane? Allah ya hure Bulus ya umurce mu mu riķa gafarta wa juna kuma mu yi zaman haķuri da juna. Ko da yake an rubuta wannan umurnin ku-san shekaru dubu biyu da suka shige, yana da amfani har ila. Bari mu bincika abin da Bulus ya fada da kyau.

Ku riķa “haķuri da juna.” Wata majiya ta ce Kristoloci suna nuna wannan halin ta wajen kasancewa a shirye su jure da mutanen da halayensu ke ɓata musu rai. Furucin nan “da juna” yana nuna cewa kowannenmu yana bukata ya riķa haķuri da dan’uwansa. Wato, idan muka tuna cewa mu ma wasu halayenu za su iya ɓata wa mutane rai, ba za mu bar halayensu da ba ma so su hana mu zaman lafiya da su ba. Amma idan suka yi mana laifi fa?

Ku riķa “gafarta ma juna.” Wani manazarci ya ce kalmar Helenanci da aka yi amfani da ita a nan tana nufin gafartawa daga zuci kuma a yalwace. Wani bincike kuma ya nuna cewa wannan kalmar tana iya nufin a yi wa mutum jin ƙai ko alheri ko kuma rangwame. Muna nuna cewa mu masu alheri ne ta wajen gafarta wa mutane ko da muna

da dalilin yin “Rara game da” su, wato idan suka yi mana laifi. Amma, me ya sa ya kamata mu ka-sance a shirye don mu nuna musu alheri? Domin mu ma jim kadaf za mu bukace su su yi mana alheri ta wajen gafarta *mana*.

“Kamar yadda Ubangiji ya gafarta muku, hakanan kuma sai ku yi.” Wannan ne dalili mafi mu-himmanci da ya kamata mu riķa gafartawa, wato, domin Jehobah yana gafarta mana. (Mikah 7:18) Ka yi tunanin alherin da Jehobah yake nuna wa masu zunubi da suka tuba. Jehobah ba kamar

Hakika, Jehobah ne ya kafa mana misali mafi kyau na gafartawa!

mu da muke yin zunubi ba ne. Duk da haka, yana shirye ya gafarta wa masu zunubi da suka tuba ko da yake ya san ba zai bukaci su gafarta masa ba. Hakika, Jehobah ne ya kafa mana misali mafi kyau na gafartawa!

Jin ƙai da Jehobah yake nuna mana yana sa mu kusace shi kuma mu bi misalinsa. (Afisawa 4:32-5:1) Saboda haka, ya dace mu tambayi kanmu, ‘Tun da yake Jehobah yana gafarta mini, me zai hana in gafarta ma wanda ajizi ne kamar ni da ya yi mini laifi amma ya nuna cewa ya tuba?’ —Luka 17:3, 4. ■




WALDO MOYA NE
YA BA DA LABARIN

SHEKARAR HAIHUWA:
1978

KASAR HAIHUWA:
CHILE

TARIHI:
MAI ZAFIN HALI DA RASHIN IMANI



“Mutane da yawa sun tsane ni”

RAYUWATA A DĀ: Na girma a Santiago, babban birnin kasar Chile, a unguwar da ake yawan shan kwayoyi da aikata laifi kuma 'yan dabā sun cika ko'ina. An kashe mahaifina sa'ad da nake dan shekara biyar. Daga nan ne mahaifiyata ta yi zaman dadiro da wani mutum azzalumi. Yakan yi mana dūka a kowane lokaci. Har wa yau ba zan taba mantawa da wannan lokacin ba.

Sa'ad da nake girma, wannan mummunan tasirin ya sa na soma yi wa mutane rashin imani. Ina yawan shan giya da sauraron kida da ke da kara mai tsanani kuma nakan sha kwayoyi a wasu lokatai. Na sha yin fada da dillalan kwayoyi a kan titi kuma sau da sau sun yi Kokarin kashe ni. Akwai ma lokacin da suka aiki wani kwararren mai kisan gilla ya kashe ni, amma na kubuce masa kuma ya ji mini rauni kadan ne kawai. A wani sa'i kuma wani rukunin dillalan kwayoyi sun riķe bindiga a goshina kuma sun yi Kokarin rataye ni.

A shekara ta 1996, na hadfu da wata mai suna Carolina kuma muka yi aure a shekara ta 1998. Bayan haihuwar danmu na fari, sai na soma damuwa cewa da yake ni mai zafin hali ne, zan wulaƙanta iyalina kamar mahaifina na rana. Saboda haka, na je wani asibiti da ke unguwar don su taimaka mini in daina nuna zafin hali, amma duk jinyar da suka yi mini ta ci tura. Na ci gaba da kasancewa da zafin rai kuma dan kankannin abu yana bata mini rai. Wata rana, na yi kokarin kashe kaina, wai don ina so in daina wulaƙanta iyalina. Abin farin ciki, ban yi nasara ba.

Ko da yake na dade ba na gaskata da Allah, amma a wannan lokacin na so in yi imani da shi. Hakan ya sa na soma zuwa wani cocci. A wannan lokacin matata tana nazarin Littafi Mai Tsarki da Shaidun Jehobah. Na tsani Shaidun Jehobah kuma sau da yawa nakan zuba musu ashar. Amma a kowane lokaci suna mini ladabi, maimakon su rama. Hakan ya ba ni mamaki.

Wata rana, matata Carolina ta ce in karanta littafin Zabura 83:18 a nawa Littafi Mai Tsarki. Wannan ayar ta ce sunan Allah Jehobah ne. Na yi mamaki kwarai cewa a addinina, na koya game da wani alla ne kawai, ba game da Jehobah ba.



Ina jin dadin koya ma wasu abin da na koya

Saboda haka, ni ma na soma nazarin Littafi Mai Tsarki da Shaidun Jehobah a shekara ta 2000.

YADDA LITTAFI MAI TSARKI YA CANJA RAYUWATA:

Yayin da na ci gaba da koyo game da Jehobah, sai na ga cewa shi Allah ne mai tausayi da kuma gafartawa kuma hakan ya karfafa ni sosai. Alal misali, littafin Fitowa 34:6, 7 ya ce Jehobah "Allah ne cike da juyayi, mai-alheri kuma, mai-jinkirin fushi, mai-yalwar jinkai da gaskiya; yana tsaron jinkai domin dubbai, yana gafarta laifi da sabo da zunubi."

Sanin cewa Jehobah Allah ne mai tausayi da gafartawa ya Karfafa ni sosai

Duk da haka, bai kasance mini da sauksi in bi abin da nake koya ba. Na tabbatar wa kaina cewa ba zan iya daina kasancewa da zafin hali ba. Amma duk lokacin da na kasa kame kaina, Carolina takan karfafa ni kuma ta tuna mini cewa Jehobah yana ganin Kokarin da nake yi. Yadda ta karfafa ni ya taimake ni in ci gaba da yin Kokari don in faranta wa Jehobah rai, ko da yake nakan ji kamar na yi nisa kuma ba zan iya jin kira ba.

Wata rana, Alejandro wanda yake yin nazarin Littafi Mai Tsarki da ni ya ce in karanta Galatiyawa 5: 22, 23. Ayoyin nan sun nuna cewa 'ya'yan ruhu mai tsarki "kauna ne, farinciki, salama, tsawon jimrewa, nasiha, nagarta, aminci, tawali'u, kamewa." Sai Alejandro ya bayyana mini cewa kasancewa da wadanan halayen bai dangana ga iyawata ba, amma sai da taimakon ruhu mai tsarki. Hakan ya sa na canja ra'a yina game da kaina.

Bayan haka, na halarci wani taron gunduma na Shaidun Jehobah. Na lura da yadda ko'ina yake da

tsabta da yadda suka yi kome bisa tsari da cudanyar da ke tsakaninsu, kuma hakan ya ba ni tabbac ci cewa na sami addini na gaskiya. (Yohanna 13:34, 35) Na yi baftisma a watan Fabrairu, 2001.

YADDA NA AMFANA: Jehobah ya gyara ni kuma na canja daga azzalumi zuwa mutum mai son zaman lafiya. Ina ji kamar ya cire ni daga cikin tabo mai surfi. Mutane da yawa sun tsane ni, amma ba na ganin laifinsu. A yanzu ina jin dadin bauta wa Jehobah tare da matata da yaranmu biyu cikin kwanciyar hankali.

Dangina da kuma abokaina na dā suna mamakin ganin yadda na canja halina, kuma hakan ya sa wasu cikinsu sun soma koyon gaskiya da ke cikin Littafi Mai Tsarki. Na sami gatan taimaka ma wasu su soma bauta wa Jehobah. Hakika, na yi farin cikin ganin yadda gaskiyar da ke cikin Littafi Mai Tsarki take gyara rayuwarsu! ■

Ina bauta wa Jehobah da kwanciyar hankali tare da iyalina



Matattu za su sake rayuwa kuwa?

Mutuwa tana kama da barci domin matattu ba su san kome ba, kuma ba za su iya yin wani abu ba. Amma Mahalliccinmu zai iya sake ta da wadanda suka mutu. Domin ya nuna cewa hakan zai iya yiwwa, Allah ya ba Yesu iko ya ta da mutane da dama.

—**Karanta Mai-Wa'azi 9:5; Yohanna 11:11, 43, 44.**

Allah ya yi alkawari cewa zai ta da matattu da yake tuna da su don su zauna a cikin sabuwar duniya da ke cike da adalci. Wadanda suka mutu za su ci gaba da kasancewa hakan har sai Allah ya ta da su. Allah Madaukaki yana dokin yin amfani da ikonsa wajen ta da su daga mutuwa.—**Karanta Ayuba 14:14, 15.**

Mene ne tashin matattu zai Kunsa?

Idan Allah ya ta da mutane, za su iya gane kansu da abokansu da kuma iyalansu. Ko da jikin mutum ya ruße, Allah zai iya ta da wannan mutumin da wani sabon jiki kuma.—**Karanta 1 Korintiyawa 15:35, 38.**

Littafi Mai Tsarki ya nuna cewa a cikin wadanda za a ta da, wasu za su zauna a duniya, wasu kuma za su je sama. (Ru'ya ta Yohanna 20:6) Amma, mafi yawan mutane da za a ta da su za su zauna a cikin aljanna a duniya. Wadannan za su sami damar sake soma rayuwa, kuma za su iya yin hakan har abada.—**Karanta Zabura 37:29; Matta 5:5; Ayyukan Manzanni 24:15.**



A wace hanya ce mutuwa take kama da barci?



Don Karin bayani,
ka duba babi na 6 da
na 7 a wannan littafin,
Shaidun Jehobah ne
suka wallafa

Za ka iya sauko
da mujallar nan daga
dandalin www.jw.org/ha

ZA KA SAMI AMSOSHI GA KARIN TAMBAYOYI
GAME DA LITTAFI MAI TSARKI A INTANE



Ka sauko da
wannan mujallar
da na kwanan
baya a harsuna
dabam-dabam
kyauta



Ka karanta Littafi
Mai Tsarki a
Intane a cikin
harsuna
wajen 50

Ka shiga
dandalinmu da
addressin nan
www.jw.org/ha
ko ka yi amfani
da abin da ke
akwatin nan



WP13-11/01-HA
130815